

# Il-Logħob tan-Nar fi Żmien il-Gwerra

Minn

**Patri Ġiġi Camilleri, S.J.**

L-aħħar gwerra dinjija spiċċat fit-8 ta' Mejju 1945, sittin sena ilu. Xi whud minna jiftakruha. Nar kellna iktar milli konna nixtiequ. Le, ma kinux murtali tal-bomba u tal-ftuħ li jtarxuk jew jimlew is-sema bi tlellix ta' lwien mill-isbaħ. In-nar li kellna kien ieħor. Mhux dak li jittella' mill-art, imma dak li jintefa' mis-sema. Ma kienx biss itarrax, imma wkoll jiżra l-mewt u jhalli warajh herba.


Għalkemm l-għadu ma kellux għalfejn jaħli bombi fuq Għawdex tagħna, għax ma konniex armati bħal Malta. Biex insemmi biss dak li ġara frahalna, tliet darbiet theżżiżna bl-isplużjonijiet ta' bombi fil-gwerra. Qabel jidhlu fuq Malta, l-ajruplani li jiġu jaħbtu għalina kienu jgħaddu minn fuqna. Meta kienu jsibu ruħhom fil-periklu tal-kanuni tal-ajruplani tat-taqbid tagħna, dawk li konna nsejnhom *fighters* bħal-*Hurricanes* u l-*Spitfires*, biex jehilsu mit-tagħbija, kienu jerħu kollox, ikun fejn ikun, u jaharbu lura lejn Sqallija.

Hekk ġara li anke raħalna ssaqqa bid-demmi ta' vittmi tan-nar tal gwerra. L-ewwel bombi li waqghu fuqna kienu fil-festa tan-Nawfragju ta' San Pawl, fil-10 ta' Frar 1942. Kien wara li spiċċat il-Kantata tal-festa meta splużjonijiet qawwija bdew jheżżu l-ħjieg tat-twieqi tal-knisja. Mill-qrib tagħna, minn quddiem il-forn tal-Ploj fi Triq Jannar, serbut ta' bombi waqa' sa Triq Bullara. L-aħħar waħda waqghet fuq id-dar ta' Kamnu Attard, tal-Pespus. Kien għadu kif tela' mir-razzett li kien jgħammar fih fil-wied ta' Marsalforn fejn kellu wkoll xi raba'. Il-bomba sabitu hdejn martu Marjanna li ma kinitx tqum mis-sodda. Hawn it-

tnejn temmew hajjithom fl-ewwel traġedja tal-gwerra fix-Xagħra tagħna, mirdumin taht dak l-istess saqaf li tahtu għaddew hajja twila jaqsmu l-imħabba u l-imrar tal-hajja.

It-tieni traġedja mill-attakki tal-għadu li xerred demm hutna frahalna kien biss xahrejn u jumejn wara, fit-12 ta' April 1942. Din id-darba, habta tas-siegħa ta' wara nofs inhar, għal xi raġuni jew oħra, ajruplan tal-għadu ried ihaffef it-tagħbija li kellu ta' bombi u rħielhom kif kien joqrob lejna. Serbut ta' tnax-il bomba beda nieżel fil-Wied tal-Għezien, qasam Triq Marsalforn u spiċċa qrib Triq it-Tigrija. Il-bomba li waqghet fi Triq Marsalforn ġarrfet id-dar ta' Franġisk Azzopardi, tas-Serp. Franġisk kien fuq il-bejt u baqa' nieżel ma' biċċa mis-saqaf tal-għorfa. Wegġa' siequ sewwa. Miet l-isptar wara għaxart ijiem minn tetnu. Fil-gwerra kien hawn nuqqas kbir ta' duwa u mediċini.

Imma l-agħar li korra kien ibnu Karmenu, żaġhżuħ ta' xi tmintax-il sena. Konna ħbieb tal-qalb. Sa għoxrin minuta qabel konna sejr in flimkien in-Nadur naraw il-fdalijiet ta' ajruplan Germaniż li kien waqa' u nħaraq hemm. Iltqajna ma' habib ieħor fin-niżla tal-Qaċċa u biddilna l-ħsieb. Ma kien fadal xejn ħlief irmied tal-ajruplan mahruq. Ftit wara li wasalna f'darna, taw is-sinjal tal-ħbit mill-ajru. F'temp ta' għaxar minuti, waqghet bomba fuq id-dar ta' Karmenu. Hu kien fil-bitha ma' oħtu Marija li għadha hajja mimlija bil-ghomor. It-tnejn tbaxxew biex ma jintlaqtux mill-bċejjeċ żgħar li konna nafuħom bħala *splinters*. Marija ma ġralha xejn, imma Karmenu



*Vapur mogħobbi bil-ħmines,  
lesti biex jintefgħu l-baħar*





Karmenu Azzopardi

intlaqat minn waħda li fetqitlu żaqqu u ħarġitlu msarnu barra. Ħaduh l-isptar u miet wara erba' sigħat. Grajja li hallietli l-ikreh tifikira tal-gwerra.

Semmejt dawn il-ġrajjet traġiċi u ta' niket . Imma forsi xi haġa li setgħet kienet ta' traġedja li ma tintesiex malajr kienet waħda li warajha kien hemm heġġa kbira għan-nar tal-festa. Ma niftakarx sewwa x'sena

kienet. Imma naħseb li kienet l-1943. Konna diġa' bdejna naqħmlu l-festa għalkemm mhux bil-kbir. Kienet qorbot il-Vitorja. Xi wħud diletanti tan-nar bdew jaħsbu għal ftit murtali. Imma hej porvli ma kontx issibu lanqas b'nemes. Fittex 'l hawn u fittex 'l hemm u l-polvri nstab. Instab bil-qabda. Imma kien magħluq f'qoxra tal-azzar f'majn ġermaniża ħmistax-il qama f'qieġ il-baħar fid-daħla tal-Kantra, taħt it-torri tax-Xlendi. X'hasra u x'hela dak il-ġid jibqa' għad-dlam ta' qieġ il-baħar! L-isparar tal-gwerra kien majna sewwa. Kien jixraq naqħmlu ftit ħsejjes aħna b'xi murtal.



Franġisk Azzopardi

Xi erbgħa qalbienna u kuraġġjużi mix-Xaġhra semgħu b'dik ir-rizza denja tal-Ġgantija. Ftieħmu li jtellgħuha minn qieġ il-baħar fejn kienet tistrieħ qalb l-alka. Min jaf kemm polvri kien se johroġ minnha? Min jaf kemm murtali kienu se jagħmlu minnha għall-festa? Min kellu stonku jitlef 'gawhra' bħal din? Kienet barka t'Alla!



Ghodwa waħda, meta ma kinitx tidher ruħ qrib il-post, dawn iż-żgħażaġħ niżlu x-Xlendi. Magħhom niżżlu ħbula, mazes, mrieta, u kulma kienu jaħsbu li jista' jkun ta' għajjnuna għall-għan tagħhom. Magħhom kellhom ukoll il-buġħaddas li kellu jinżel f'qieġ il-baħar u jorbot dik il-majn! Dan kien wieħed li kien fih faħal, magħruf ma' kulħadd bħala Żeppu Familja, imlaqqam hekk għax ma kellux familja.




Ma kienx hemm żmien x'wieħed jitlef. Żeppu qabeż malajr il-baħar. Baqa' nieżel dritt għal fuq il-majn kif sejer jinżel fuq ġurdien. Bil-majn taħtu, qisu riekeb xi ħmar, medd idej għax-xogħol. Kemm seta' jzomm in-nifs il-buġħaddas mingħajr maskla u ossiġnu kif kienu jużaw il-buġħaddasa tat-tarzna?

Għaddiet minuta. Għaddew tnejn. Qalb dawki li kienu jistennewh jiffaċċa f'wiċċ l-ilma bdiet tħabbat

sitta, sitta. Se jitla' ħaj Żeppu jew sa jtellgħuh mejjet? Kulmin kien fuq il-blat kellu msarnu f'saqajh!! Fl-aħħar, wara dak il-qtigħ il-qalb, tfaċċaw ftit bżieżaq f'wiċċ il-baħar. Dritt taħthom dehret xuxet Żeppu u malajr persuntu kollha. Marsus f'idu l-leminjia kellu tarf il-habel b'tarf u l-ieħor nieżel għall-majn. Spara l-ewwel murtal, kaxxa infernali ta' ċapċip minn dawki li qabel kienu qatgħu qalbhom li jaraw iktar lil Żeppu Familja ħaj! Minn widnejh lemħu ftit demm aħmar inxxi minnhom mit-toqol tal-ilma li kien jaħdem taħtu.


Wara ftit il-majn reġgħet rat ix-xemx. Kien fiha dulliegħa tonda kbira daqs bittija ta' mitt gallun nbid. Imma qabel bdew jifthuha waslu l-pulizija. Kienu xammewh il-ġurdien. Biex jaqbdh żgur ġabu magħhom qattus tajjeb, grupp ta' bahrin tan-Navy imħarrġin sewwa kif jehilsu bla periklu minn dawn il-majns li għadd minnhom kienu jidhlu f'wiċċ il-baħar fil-bajjiet tagħna.



Gużep Sultana ("Żeppu Familja")

Imma għalkemm fetħu l-majn u ħarqu l-polvri ta' ġo fiha, il-qalbienna tagħna rnexxielhom jibru biżżejjed polvri li baqa' ma nħaraqx għal ftit murtali għall-festa tal-Vitorja. Id-daħna sewda li hallew warajhom murtali magħmulin minn dak il-polvri li kien ikun ċapep ieba sofor, kienet sinjal ċar li kienu magħmulin

minn polvri tal-majn ġermaniża. Minkejja l-bidu ta' sogru u periklu kbir, kolloxx spicċa b'wiċċ il-ġid. Li allahares qatt grat xi traġedja, l-lista tal-mejtin mix-Xaġhra, vittmi tat-tieni gwerra fuq dik l-irħama li naraw qabel nidhlu l-knisja min-naħa tas-sagrastija kienet tkun qatigħ itwal. U l-vistu u n-niket tagħna kien jibqa' għal snin twal. Le, ma kienx se jispiċċa f'ħakka t'għajn maż-żiffa kif tagħmel it-tfaqqiegħa ta' murtal u tghib id-daħna tiegħu. Marija Bambina, Reġina tal-Vittorja, għenithom joħroġu b'rebħa.



Il-Kantra tax-Xlendi, fejn daħlet il-majn tal-gwerra